



Bakı Mühəndislik Universitetində sərgi-təqdimat keçirilib

Bakı Mühəndislik Universitetində (BMU) "Mühəndis hazırlığında nəzəri biliklərlə yanaşı praktiki bacarıqların rolu" mövzusunda sərgi-təqdimat keçirilib.

Universitetin Avtomatika, telekommunikasiya və enerji-kafedrasının 5 illiyinə həsr olunmuş tədbirdə professor-müəllim heyəti və tələbələr, Sənaye və İnnovasiyalar üzrə Bakı Dövlət Peşə Təhsil Mərkəzinin nümayəndələri və digər qonaqlar iştirak ediblər.

BMU-nun rektoru Yaqub Piriyev müasir çağırışlar və qlobal tendensiyalar fonunda



həm ali, həm də peşə təhsili müəssisələrində rəqabətqabi-

liyyətli kadr hazırlığının vacib məqamlarına, eyni zamanda

qoyulan hədəflərə nail olunması üçün təhsil müəssisələri

arasında əməkdaşlığın gücləndirilməsinə diqqət çəkib.

Sənaye və İnnovasiyalar üzrə Bakı Dövlət Peşə Təhsil Mərkəzində də İKT, elektronika, elektrik mühəndisliyi, avtomatlaşdırma və inşaat kimi vacib istiqamətlər üzrə kadr hazırlığının aparıldığını xatırladan rektor Mərkəzin məzunlarının gələcəkdə təhsillərini eyni istiqamətlər üzrə BMU-da davam etdiricələrinə ümidvar olduğunu söyləyib. Sərgi-təqdimatın təşkili və tələbələrin bu prosesdə fəallığını yüksək dəyərləndirən rektor onlara uğurlar arzulayıb.

Çıxışlardan sonra sərgiyə baxış keçirilib, tələbələrin hazırladıkları qurğuların, maketlərin təqdimatı edilib.